

BE.341. TIBU MA JUMPANG (Ab=1)

=====

B.E. 341. TIBU MA JUMPANG

1. Tibu ma jumpang tingki ni Panopot ni Tuhanta
Di hita manisia i Mandabu paruhumna
Tu nasa na mangolu i Nang tu sude naung mate pe I ma didok hataNa.

2. Tarbege ma soara ni Sarune ni suruan
Dung i na hehe ma sude Na modom di tanoman.
Alai mamintor muba be Saluhut na mangolu pe Dibaen Tuhanta Jesus.

3. Dung i jahaon ma tibu Pustaha panuratan
Di nasa naung hea tutu Binaen ni hajolmaon.
Disi dibege sasude Torang na niulana be Saleleng di ngoluna.

4. Marjea ma disi sude Panjua ni Tuhanta
I ma na nilohotan be Ni arta na lao sega.
Ihuthononna ma disi Sibolis, sipangago i Lao tu banuatoru.

5. Urupi Jesus, au disi Hinorhon ni mudarMu
Asa tarsurat goarhi Di sipangoluonMu.
Na pos do rohangki disi Ai nunga talu musu i Margarar pe utangku.

6. Dibahen i, ondihon au Di ari paruhuman
Sai Ho ma paluahon au Rap dohot angka dongan
Ho ma pujionnami be, Dung sahat hami sasude Di surgo niungkapMu.

7. O Jesus leleng do hape AriM paimaonnami
Mabiar hami sasude Dibaen sitaononnami.
Sai ro ma Ho, ro ma tibu Palua hami situtu Sian sude pangago.